

కోడెత్రాచు

[కథానిక]

‘శ్రీ వాత్సవ’

“మరిగంటేను తాతా! పాము కలలోకి వస్తే మంచిదంటావా?”

“పాము కలలోకి రావడం మంచిది కాదంటారు. అయితే అది యెలాగ వచ్చిందోమిటి మోహాన్ సింగ్? నీలాంటి పదువోళ్లకి మరీ కలలు గిలలు లేకుండా, చూసిన కన్నెత్తుకుండా నిద్రబోవాలిగాని కలలేమిటి?”

“సరేననుకో! ఈ ఒక్కసారేకాదు; వారం కోజాలించి పాములు కలలోకి వస్తున్నాయి. ఒక్క పాముకాదు; ఒక్కోసారి పెద్ద పాములవంతు తరుము కొచ్చినట్టు, ఒక్కోసారి పడగ తినట్టు, ఒక్కోసారి నిలుచి తిశేచి పైకి ఉరికినట్టు యిలాగ యెన్నో రకాలు.”

“ఎప్పుడైనా పాము కరచినట్టయిందా?”

“లేదు—వాటిని చూచినవంటనే నాకు భయం వేసి పారిపోయినట్టూ, కేకలు వేసినట్టూ అవ్వడం, మధ్యలో మెలకువ రావడం—యిలాగ జరుగుతోంది!”

“అయితే, సింగ్, మీ అయ్యకి ఏదైనా మ్రొక్కుబడి ఉండేమా! తీర్పుకోమని చెప్పా.”

“మాఅయ్యకి అలాంటి వేసి లేవు. వాడు రంగం యెల్లీ రావడంతోనే పోయాయి అవన్నీ; వైగా మిలిటరీలోకికూడా యెళ్ళొచ్చాడా మరీ.”

“అవునులే—అతను గుండెలు తీసిన గండు సిపాయే! మీ అమ్మ కూంచి యిల్లాలి; వాడు ఇన్ని తిరిగొచ్చినందుకు నమ్మకుని నిన్ను గ్రుడ్డు అప్పటి నించి పెంచి పెద్దవాణ్ణి చేసింది. అదిడకు పూజలా వున స్కారాలు చాదస్తూ ఉంది!”

“ఉన్నాయి, కాని దానికి, నాకు కళ్లలో పాము గుండెదానికి సంబంధం ఏమిటి?”

“ఉన్నది. చెబుతున్నా గానూ? ఎవలో నాగం ద్రుడు పగబట్టి ఉన్నాడు. నాగుల చవితికి పుట్టలో పాలేసుకున్నారా?”

“నాకు ఈ యింజనీరుగారి దగ్గర నాకరీ దొరికి నప్పటినించీ యింక తీరికేదీ? పూజా లేదు; నాగుల చవితీ లేదు.”

“పెద్ద చిక్కే వచ్చింది. నీకు మరీ యింత నాకరీ దొరికింది. బండ్ల్రోతుపనైనా పదిరాళ్లు కళ్ల చూస్తున్నావు—మరీ ఆ మ్రొక్కు బడులూ అవీ తీర్పుకో వలసింది.”

“అమగ్య నో బైరాగి చెయ్యిచూచి, నీకు పాము గంజం ఉంది, యేరుముక్క యిస్తాను కట్టకో మన్నాడు. నేను నమ్మకంలేక కట్టించుకోలేదు.”

“అయ్యో! ఏపుట్టలో ఏమహర్త్యం ఉందో! అదీ చూడవలసింది. ఇంతికి యీ పీడ పోవడానికి ఓ పామునైనా చంపిచూడు. ఒక్కసారి పామును చంపితే ఇంక పామువల్ల భయపడనక్కరలేదంటారు.”

“నేనే! పామును చంపడమే!! కా వయస్సుకి!!”

“నీగయస్సు కే? మంచి పహిలా పచ్చీ సులో ఉన్నావు! పెళ్లి కాలేదుగాని యీపాటికి బిడ్డ తండ్రిని కావలసినవాడవు.”

“దానికేంగాని—పామును చంపగలనంటావా?”

“ఎందుకు చంపలేవు? మొండివాడు రాజు కంటే బలవంతుడు.”

“మొండికెత్తాలంటావు?”

“అంతే మరీ; మొండికెత్తితే మిట్టిభయము పోవడం”

౨

తాత చెప్పిన మాటలు మోహానాసింగుకు బుట్టకక్కాయి. తాత అల్లాటప్పయ్య కాడు. ఎంతమంది దొరలక్రిందో పనిచేశాడు. జీవితం ఆరుపువ్వులూ మూడుకాయలూగా నడిపించాడు. ఇప్పటికీ సర్వీసులో ఉండి డబ్బు గడిస్తున్నాడు. అతనికి తెలియని విషయం లేదు. ఈ పాముభయం పోగొట్టడానికి తాత చెప్పిన ఉపాయమే మంచిదేమో! మోహానాసింగ్ మొండికత్తాడు; పాము కనిపిస్తే భయపడకుండా చంపి తీరతాడు. ఇంక భయంలేదు. తన కేంలాటు? నెలకీ అరవై ఎనిమిదిరూపాయలు సర్కారు ఇస్తున్నారు. ఇంజనీరు గారు పిలిచినపుడల్లా పలకడం, వారియింటివద్ద కావలసిన సరకులు పంపించడం తప్ప తన కేం పనిలేదు. బట్టలూ అవీ వాళ్లే యిచ్చారు. ఇంజనీరును చూడడానికి వచ్చిన ప్రతివాడూ త్యూణా, పణా తనచేతిలో వేస్తున్నాడు. ఈ సంపాదన అంతా వాళ్ల అమ్మచేతిలోనే వేస్తేగాక, తానుకూడా ఒక ప్రయోజనపరు డయ్యాడు! ఇన్నాళ్లూ తనూ ఒక స్వతంత్రవ్యక్తి అనిపించలేదు. ఆఫీసులో ఉన్నంతసేపూ ఇంజనీరు చెప్పిన పని చెయ్యాలి; లేకపోతే తాత చెప్పినట్టు వినాలి. ఇంటి దగ్గర ఉన్నంతసేపూ అమ్మచెప్పినట్టు. తనకి బతగాళ్లూ లేరు. తిండి తినడం, ఆఫీసుకళ్లడం, ఇంజనీరు ఇంటి కళ్లడం—ఇదే జీవితం. ఎప్పుడైనా సినీమాకు వెళ్లడం తప్ప, ఆ రోజువారీజీవితంలో మార్పులేదు. ఇలాగే గడచిపోతోంది. ఎప్పుడైనా తీరక ఉంటే తాను మదనకామరాజుకథలు, కాకిమజిలీ కథలు ఒకడిదగ్గర ఎరువుతెచ్చి చదువుకొనేవాడు. అవి బాగానే ఉండేవి. నాగకవ్యలు, దేవకవ్యలు, రాజకుమార్తెలు, కీలుగుడ్డలు, ఇవన్నీ తమాషాగా ఉండేవి. సినీమాలో కూడా అలాంటి కథలే. ఎప్పుడైనా తనకి అలాంటిది బరుగుతుందా అని ఒకోసారి అనుకుంటూ నిద్రపోయేవాడు. అప్పుడు రకరకాల కలలు వచ్చేవి. ఎక్కవసారులు పాముకలలే. ఒకోసారి కలల్లో ఆడవాళ్లు కూడా కనిపించేవారు. వాళ్లు దయ్యాలిలాగానూ, రాక్షసులుగానూ ముహూర్తములుగానూ వచ్చి

భయపెట్టేవారు. అందుకే ఆడవాళ్లంటే సింగుకి మరి భయం; సిగ్గుకూడాను. గెండుమూడుసారులు అతని కలలో ఎదిరింటి అచ్చమ్మ కనిపించింది. కూరగాయలమ్మే అచ్చమ్మ తాటకలాగు ఉంటుంది. పగలు చూస్తే నిజంగా రాత్రి కలలోకి వచ్చి తీరుతుంది. ఈమధ్య నాలుగుపెట్టులు కూరగాయల అమ్మకంవల్ల సంపాదించినప్పటినించీ, అచ్చమ్మ 'అథారటీ' ఎక్కవయింది.

తరచు అచ్చమ్మకీ తనతల్లికీ, వాగ్యుద్ధాలు జరుగుతూఉండటం చూచి, హాదిపోయి మోహానాసింగ్ పారిపోతూఉండేవాడు. ఆమెను చూస్తే నిలుదెల్లా భయమే! అటువంటి అచ్చమ్మ తన కలలోకి రావడం తనని బగ్గరగా చేరదీసి కాగిలింతుకొన్నట్టు అయితే సిగ్గుతో నీగైపోయేవాడు. మన్నాడు ఆ పాపపరిచి రాధం స్నానం చేసేవాడు. అలాంటి సమయాల్లో, అచ్చమ్మబదులు దాని కూతురు లక్ష్మీకలలోకి వచ్చినా బాగుండుననిపించేది. లక్ష్మీ అంత అందమైందికాదుకాని పదునూడు పద్దాలుగండ్ల రేబ్రాయం. చామనచాయ. పిట్ట చిన్నదై నా కూత ఘనం. కూరగాయలు అమ్మడంలో వాళ్ల అమ్మకంటే నాలుగాకు తక్కువ చదివింది.

లక్ష్మీకీ, మోహానాసింగుకీ ఆట్రే పరిచయం లేదు. ఉద్యోగంలో చేరని క్రితం, చిన్నపరికిణి రవిక వేసుకొనివచ్చి, సింగును కథలుచెప్పమని అడిగేది. వాల్లిద్దరూ పక్కచెరువుకట్టన పొగడచెట్టుక్రింద కూర్చుని వల్లిపోయేవారు. లక్ష్మీని వాళ్ల అమ్మ శాలుగైదుసారులు సింగుతో మాటలాడవద్దని చావచంపింది. అయినా ఆ పిల్ల మానేదికాదు. సింగుకల్లికూడా యీలాంటి చెడుసావాసం చెయ్యవద్దని కొడుకుని మందలించింది. దానితో సింగు మాట్లాడడం మానేకాదు. ఆఫీసులో ఉద్యోగం ఒకటి వచ్చింది. పిల్లతో సహవాసం మానుకున్నాడు.

కాని రోజూ ప్రాద్దున్న వేళ సింగు తన బంట్రోతు డవారీవేషం వేసుకొని వెళ్లసమయానికి, లక్ష్మీ మురిసిపోయి కూరగాయలగండ్ల తక్కువట్టు

కొని 'సింగూ! కొంచెం గంపెత్తపూ?' అని అడిగింది. సింగు మాటాడకుండా గంప యెత్తేటప్పుడు, ఆ పిల్ల కొంచెంపెత్తలు చూచి కోపపడేవాడు. అంతే. పోనీ ఆ పిల్ల కలలోకి వచ్చినా బాగుండును; పాముల పీడ పట్టుకుంది! ఏమైనా సరే వదుల్చుకోవాలి యీ పాడు కలలు!" తాత చెప్పినట్టు. అనుకొని అవకాశంకోసం ఎదురుచూస్తూ ఉన్నాడు మోహన్ సింగ్.

3

ఆవేళ మధ్యాహ్నం భోజనం చేసినతరువాత దొరగారి స్వంతటపా యింటిలో ఆడవారి కిచ్చివేసి తిరిగి ఆఫీసుఆవరణలోకి వచ్చాడు సింగు. జనం క్రిక్కిరిసి బయటికి వచ్చి నిలుచున్నారు; ఆఫీసరుగారు, గుమాస్తాలు, బండ్ల్రోతులు అందరూ విస్తుపోయి చూస్తున్నారు. సింగు పరుగెత్తుకొనివచ్చాడు. చూచేటప్పటికి ఏముంది? ఆఫీసుచుట్టూ వున్న పాదలలోంచి వెను బాటుగా ఆవరణలోకి వచ్చిన దేమో ఆ పాము! నాలుగుమూరల పాడవు పెద్దపాము. సాక్షాత్తు ఆ నాగేంద్రుడు వచ్చినట్టే ఉన్నది. బరిమిదికి వచ్చి కదలకుండా ఉన్నది. అన్నివైపులా జనం క్రమేణి ఉన్నారు. ఆడపాము, పడగ లేదుఅని కేకలేస్తున్నాడు తాత. 'చూస్తారేమిటి? చంపేఉపాయం చూడండి' అని ఆఫీసరుగారు అంటూంటే అక్కడఉన్న హేమా హేమాలంతా ఎవరిమొగాలు వారు చూచుకొంటున్నారు. మోహన్ సింగ్ కి ఒక్కపెట్టిన లేని ధైర్యం వచ్చింది. ఇంతకంటే ఆడను లేదనుకున్నాడు. చుట్టిన లోపలికి వెళ్లి, మూలగదిలో గోడకు కేరవేసి ఉన్న పాడుగుపాటి కొలతబద్ద తెచ్చి నిలువెత్తుపాము మీద హతాత్తుగా వేసికొట్టాడు. తమ్ముకొంటూ ఉన్న ఆ పాముమీద తన పగ తీర్చుకోవడానికి ఎన్ని దెబ్బలొకొట్టి, ఆఖరికి ప్రాణం పోయింది దనిపించాడు. తన కలలో చూచిన భయహేతువులన్నిటికీ దీనిలో సరి అన్నట్టు ఆపాముశరీరశేషాలకు దహనసంస్కారం కూడా మోహనసింగ్ స్వయంగా తన చేతులమీదుగా జరిపించాడు.

ఇలాంటి సాహసకృత్యం చేసినందుకు మోహన్ సింగ్ అంటే జనం అందరికీ అభిప్రాయం మారి

పోయింది. ఇంజనీరుగారు మొదట్లో నమ్మలేదు. ఇంత పిరికిగా, ఇంత భోలాభోలీగా కనిపించే తన స్వంతనాకరు మోహన్ సింగ్ పెద్ద పామును చంపగలిగిన సాహస వీరుడనే మాట గులుపుగా నమ్మలేకపోయాడు. ఆ క్రతు సమాప్తి జయప్రదంగా జరగడం చూచి దొరగారు ఆనందించి మోహన్ సింగ్ కు అయిదురూపాయలు బహుమతి యిచ్చారు. మిగతాజనం మోహన్ సింగ్ సాహసాన్ని మెచ్చుకున్నారు. తాతమాత్రం సింగును లోపాయికారీగా నిలిచి మరోభయం పెట్టాడు. "నువ్వు చేసిన పని మంచిదే! కాని, ఒరేయి సింగూ! భార్య భర్తలకి ఎడబాపులు పెట్టావురా బాబూ! పూర్వం ఒక కిరాతుడు యిలాంటి ఘోరం చెయ్యడం చూచే ఆనాడు వాల్మీకివారు కపిస్తే అది రామాయణం అయిందట. ఆడపాము ఉన్నచోట మగపాము ఉండి తీరుతుంది. దాని భార్యను చంపినపగ కోడైత్రాచు తీర్చుకుని తీరుతుంది. అందుచేత నీవు ఆ మగపామును కూడా చంపేవరకూ బాగ్రత్తగా ఉండాలి" అని చెప్పి వేశాడు.

మోహన్ సింగ్ పామును చంపిన కీర్తి సంపాదించినవీరుడు, ధీరుడు, విక్రమార్కుడుఅయ్యేడుగాని మనస్సులో మరో భయం మరింత యొక్కువయింది. ఇది వరకు ఒక్క స్వప్నావస్థలోనే సర్వభయం ఉండేది. ఇప్పుడు బాగ్రత, గుఱుప్తిస్వప్నావస్థలు మూడింటి యందూ భయం తప్పలేదు. చిటుక్కుమంటే పామునే భయం; కదిలితే, తాకితే, పలికితే పాముభయం. ఆ భయంతో చివరికి జ్వరం కూడా వచ్చివేసింది. తల్లి, దండ్రు ఒకటే గోల! పుట్టలో పాలు పోకారు; శివాలయంలో అభిషేకం చేశారు; గుబ్బారాయుడి గుడిలో కొబ్బరికాయలు కొట్టారు. ఏమీ లాభం లేదు. మోహన్ సింగ్ ఒళ్లు చూడుకోజాలూ నిప్పులు చెరిగింది. జ్వరంలో తుణుకుణుణు పరాకుమాటలు. 'అదుగో, పాము పడగ ఎత్తుకొని వస్తోంది పట్టుకోండి పట్టుకోండి' అని కేకలు వేస్తున్నాడు. ఆఖరికి మూడో రోజున తాత చూడటానికి వచ్చి, మోహన్ సింగ్ భయం పోగొట్టడానికి ఆకోడైత్రాచును పట్టించడమే ఉపాయమని అన్నాడు.

“అయితే, తాతా! ఆపాము పట్టిలే దొరుకుతుందా?”

“ఎందుకు దొరకదు? తప్పకుండా దొరుకుతుంది!”

“అక్కడే ఉంటుందని రూఢి యెలాగ?”

“పాముకి మనుష్యులకంటే ప్రేమ యొక్కవ. చనిపోయిన తన భార్యకోసం వెదకుతూ అక్కడే తచ్చాడుతూ ఉంటుంది. వాళ్ళకి అటువంటి అనుబంధం! అందుకే నాగబంధం అంటారు.”

“ఎలాగ పట్టుకోవడం మరి?”

“పాములవాడిని తీసుకొస్తే వాడే చూస్తాడు ఆపని”

“అయితే తాతా! మీరే చూడాలి వాడిని రప్పించే ఉపాయం”

తాత చెప్పిన యీ యుపాయంతో మన్నాడు పొద్దున్న మోహాకాసింగుకి వచ్చిన కొత్త ధైర్యం వల్ల జ్వరం తగ్గిపోయింది. ప్రక్కపల్లెటూరులో ఒక గొప్పపాములవాడు వచ్చాడంటేను కబురు పెట్టారు. అతగాడు నాగస్వరంకాయ, బుట్ట వేసుకొని మళ్ళీ మధ్యాహ్నం మూడుగంటలవేళకు వచ్చాడు. కొంచెం చల్లబాటువేళ అయితేగాని సమయం కాదన్నాడు. ఈలోపున రెండు తెల్లమడతలు తెప్పించమన్నాడు. ఇంజనీరుగారు కూడా సమయానికి ఆఫీసులోనే వున్నారు కాబట్టి రెండుజతల తెల్లదుప్పట్లు, చాకలి తెచ్చిన మడతలు తెప్పించారు. పాములవాడికి కడుపునిండా అన్నంకూడా పెట్టించారు. అతగాడు కొంచెముసేపు విక్రమించి మోహాకాసింగును వెంట తెట్టుకొని ఆడపాము వచ్చిన చోటు, చంపిన స్థలం, దహనపరచిన ప్రదేశం ఇవన్నీ గుర్తుగా చూచుకొన్నాడు. చివరికి యీ మైదానంలో ప్రక్క వెయ్యింకొండని తెల్లమడతలు విప్పి పరపించాడు. చుట్టూ పచ్చని బయలు; దూరంగా పొదలు, గురివెండచెట్లు, సంపెంగ, రేరాణి, దొంకమలై, పురుగుడుచెట్లు వ్యాపించిఉన్నవి. పచ్చని పట్టుతివాచీ లాగున గరికపోచలు మొలిచిన మైదానం మృదువుగా, సాగసుగా

ఉంది. సాయంకాలం ఆగుంటలు కావస్తోంది. సూర్యాస్తమానం కాలేదు; నీరుకొండ బంగారు కాంతులు ఆఫీసుగోడల మీద పడి పసుపుమద్దలలాగు కనిపిస్తున్నాయి. పాములవాడు తన నాగస్వరం కాయ పట్టుకొని, రెండుబుగ్గలూ పూరించి ఊదివేస్తున్నాడు. అనందతైరవిలో రాగాలాపన చేసి ఆవరణచుట్టూ తిరిగాడు. ఏమీ పనిబట్టలేదు. జనం కిమున్నాస్తీ-మాటలాడటం లేదు. ‘శంకరాభరణం’ ఎత్తుకొన్నాడు; పలికించి వేస్తుంటే, అరచూతపడిన కన్నులతో ఆశ్చర్యచకితులై అక్కడ ఉన్న ఆబాలగోపాలం చూస్తున్నారు. పాము అతికిడి లేదు. మోహాకాసింగ్ భయంతో వణకిపోతున్నాడు. తాతకి దగ్గరగా చేరి, పాములవాడు ఎక్కడికైతే అటువైపు వేయకన్నులతో పరికిస్తున్నాడు. పల్తా లేదు. ఆ నిశ్శబ్దాన్ని చీల్చుకుని చిన్నచిన్న వంశీరంధ్రాలనించి స్వరాలు వాహినులై ప్రవహిస్తున్నవి. ఈమాటు వినిపిస్తున్నది ‘పున్నాగవరాళి’. భువనమోహనమైన ఆ గానప్రపంతి అక్కడ జనమంతా తమ శిరస్సులను అప్రయత్నంగా కంపింపజేస్తూ ఉన్నారు.

‘మాలి’వాద్యం ప్రారంభమైంది; పదునాలుగు లోకాలూ చేరుకును వస్తున్నవా అనిపిస్తున్నది. ‘శిశు ర్వేత్తి, పసుర్వేత్తి, వేత్తి గానరసం ఫణి’ గానా మృతంతో ఒక వినూతనగంధర్వలోకమే సృష్టిఅవుతోందేమో! ఆ పాటలో ఏదో పిలుపు! దేశకాల పాత్రలకు అతీతమైన విశ్వజననమైన ఆహ్వానం అది. ప్రీయునకు ప్రేయసిలాగున, మాతకు శిశువులాగున, పురుషునకు ప్రకృతిలాగున ఆక్రందనం ఆ వినిపించే పిలుపు. ఈ పిలుపు వినే ఆదికవి కరుణ అశ్రుధారగా ప్రవహిస్తే ఆ యమృతాశ్రువులు మహాకావ్యమైనవి. ఇది వినడానికి యమునాతీరమైకతస్థలాలు గోపగోపికా గణాలతో లజ్జావిహీనములైనవి. ఇది వినడానికే సౌందర్యఖనియైన మన్మథుడు లోకభయంకరమూర్తి శంకరుని కాపానికి గురియై అనంగుడైనాడు.

“రారా” అనే పిలుపుతో మారుమ్రోసుచున్న ‘పున్నాగవరాళి’ త్రిస్థాయిలోనూ ప్రతిస్పందిస్తున్నది. భ్రమిస్తూవున్న తోదసి, కంపించే తలలూ యీ గాన

నాహినీలో మునిగి తన్మయత్వములో నున్నవి. మెఱసి పోయే దేహకాంతితో, విప్పిన పడగతో రాజశీవితో సంవెంగపొదనించి కదల్చుచున్నాడు నాగరాజు. లావణ్యనిధి! నాగస్వరంపలికే ప్రతిస్వరం ఆ నాగస్వరం మీద పులకలు కలిగించింజమో! ఆపలేని ఆనందంతో వ్రైకిలేచి ఒయ్యారముగా తెల్లటి పాన్ముమిడికి చేరి తల ఆడిస్తూ ఉన్నాడు ఆ త్రాచు.

గానతన్మయత్వంలో సభీవియోగంమాట మరచి పోయాడో ఏమిటో తోకపైన లేచి, నిలువునా పద్యము వలె పడగవిప్పి నాట్యంచేస్తున్నాడు. పాములవాడు స్వరం ఆపక ఒక చేతితో బుట్ట చూపుచు, రెండవ చేతితో గళం పట్టుకొన్నాడు. గానం ఆగిపోయింది. కాని అందరి వెళ్లులోనూ మారుమ్రోగుతూవుంది. పాము బుట్టలో బందీ అయిపోయింది. పాములవానికి శ్రాత్త బట్టలు, బహుమతులు లెక్కలేవు. బరిమీద యింత పరువైన పాము ఎన్నడూ పట్టలేదని ఆ పాములవాడు సంతోషించి ఇంజనీరు గారి నద్ద బహుమతులు పొందాడు. తనపేజీ విరగడి అయినందుకు మోహాకోసింగ్ స్వయంగా ఒక అయిదురూపాయలు ఆ పాములవాడిచేతులో పెట్టాడు.

౪

అంతటితో కథ పూర్తికాలేదు. మోహనసింగ్ సర్వసేవ ఆ పామును పట్టుకోవడంతో వదలలేదు. ఇంకా అతని స్వప్నాలలో పాములు కనిపించి భయపెట్టూనే ఉన్నవి. మళ్ళీ తాతను అడిగితే అతనేమీ కారణం చెప్పలేక పోయాడు. బహుశః పామును చంపిన పాపం, పట్టించిన పాపం అంతగా వ్యథపెట్టాఉన్నవేమో అని పూజలు పునస్కారాలు చెయ్యమన్నాడు తాత. అవి అంటే ఇదివరకు సింగుకు నమ్మకం లేకపోయినా ఎన్నో చేశాడు; కాని లాభంలేకపోయింది. యథా ప్రకారంగా కలలో పాములు తప్పలేదు.

ఇంకొక శ్రాత్త భయంకూడా ప్రారంభమయింది. ఏ ఆడది కనిపించినా పాములాగ కనిపిస్తోంది. ఆ తళ తళలు, ఆ చూపులు, ఆ మెలికలు తిరగడం, ఆ బుస కొట్టడం, ఆ మెల్లిగా నడవడం అంతా పామునడువే.

తన తల్లిమినచో, ఎవరు కనిపించినా సరే, ఆస్త్రీలో తాను చంపివేసిన ఆడపాము కనిపిస్తోంది ఇంక ఇటు వంటి బాధలు వాళ్లతోటి వీళ్లతోటి చెప్పుకొంటే లాభంలేదని లోలోపల దిగ్మ్రుంకుతున్నాడు. ఇంజనీరు గారి భార్యను చూస్తే ఒక జెట్టిగొడ్డులాగున ఉంటుంది. మరీ భయపడిపోతున్నాడు. చెప్పిన పని సరిగా చెయ్య లేకపోతున్నాడు. రోజూ అయ్యగారివల్ల చీనాళ్లే !! ఎదురింటి అచ్చమృత్యు కొండచిలువలాగ కనిపిస్తూ ఉంటుంది; దానిని చూస్తే అసహ్యంతో కూడిన భయం. గోడ్లమీద కంకరకొట్టే ఆడవాళ్లు ఇదివరకు చూచావుంటే బాగానే వుండేవాళ్లు; ఇప్పుడు వాళ్లంతా నాగుబాములలాగ కాలలో పడుతూ ఉన్నట్టు కనిపిస్తున్నాగు. ఇదంతా తెలివిగా ఉన్నప్పటి అనుభవం. కలలో కనిపించే పాముల రకం వేరు. అన్నీ తాను పట్టించిన త్రాచుపాములలాగు ఉంటాయి. కోడైత్రాచులు. పడగలు విప్పుకొని నస్తాయి. చేతితో పట్టుకోబోతాడు; చెయ్యి పాము అయిపోతుంది. బాబోయి అని కేకవేసి లేస్తాడు. కుసుకువేస్తే కలనస్తుందని పొడికళ్లతో రాత్రిళ్లు జాగ రణం చేస్తూఉంటాడు.

మోహాకోసింగ్ నానాటికీ చిక్కి శల్యమై పోతున్నాడు. సరిగా నిద్రలేదు; తిండి లేదు. పర ధ్యానం. తల్లి వేరుముక్కలు కట్టించింది; రక్షకేకులు పెట్టించింది. తండ్రి డాక్టర్లకు చూపించాడు. వాళ్లు త్వరగా పెళ్లి చేయమని సలహా యిచ్చారు. ఈ నీరస స్థితిలో పెళ్లి ఏమిటని తల్లి ఒప్పుకోలేదు. సంబంధాలు వస్తూనే ఉన్నవిని సింగుకా వ్యవంలేదు. చూచిన ఆడదల్లా పామై కూర్చుంటే ఇంక పెళ్లి చేసుకొని ఏమి కుఖపడతాడు? మింగు ఆఫీసుకి వెళ్లడం, ఇంట్లో తనగదిలో పడిఉండటంతప్ప ఆ యెదురింటి పిల్లలక్షివంకయినా చూడటంలేదు. ఆపిల్ల రెండు మూడుసారులు వచ్చి పలకరించబోయిందికాని చూడ గానే పడగెత్తిన తాచుపాములాగున కనిపించి మోహాకోసింగు తలుపులు బిడాయించి గదిలోపలికి రానీయలేదు.

గృ

ఆరోజు హోరీపూర్ణిమ. మోహానింగుడు నెలవు. తల్లి, దండ్రీ మేనమామయింటికి పోయారు. జబ్బుమనిషి అని సింగును తీసుకెళ్లలేదు. సింగుమీద ప్రాద్దుటినించి ఎందరో వచ్చి కిటికీలోంచే గంగులు వేసిపోయారు. సంధ్యవేళ లక్ష్మీకూడా వచ్చి తలుపు తీయించి ఊపిరిపలపకుండా రంగు కొట్టి వెళ్లింది. అద్దంలో తన ముఖం చూచి మోహానింగు ఆ రంగుల వికృతస్వరూపానికి అసహ్యించుకొన్నాడు.

వేదినీళ్లతో కుభ్రంగా స్నానంచేసి, తెల్లనిమడ తలు కట్టుకొని పండుగభోజనం మస్తుగా చేశాడు. వీడో సినిమా ఉంటే లోలిఅటకీ వెళ్లివచ్చాడు. పుచ్చ పువ్వులాంటి వెన్నెల. తనయింట్లో ఉక్కగా ఉంది. ఎదురుగా చెరువుగట్టుమీద పొగడ చెట్టు క్రింద కూర్చుంటే బాగానే ఉంటుంది. చెరువులో నీరు అంతగా లేదు. పసిరిబారిపోయిన ఆనీళ్లలోనూ, నాచులోనూ వెన్నెల మనకమనకగా ఉంది. రాలిన పొగడపూలు మత్తుగా వాసనలు విరజల్లుతూ ఉన్నాయి. చెరువుకి ఎదురుగానే అచ్చమృ ఉన్న పూరిల్లు. దీపంలేదు గాని, వెన్నెలలో ఒక మనిషి లాగ తెల్లని బట్టలతో గుమ్మంలో ఆనుతూవుంది. పరకాయించి చూచాడు; తలలో మల్లీపూలు, తెల్లటి పరికిణీ, తెల్లటి గోరంచుఖంతువా, చిలకాకుపచ్చ రంగురవిక; లక్ష్మీ! పదిగంటల రాత్రి అవుతుండేమా! ఒక్కరై కూర్చుని ఉండేమా! లేదు; చెరువుగట్టుమీదకే వస్తూఉంది.

ఇందాకా అంత ఘోరంగా వంటిసేండా రంగు కొట్టిపోయింది. ఈ ఆడవానికి ఎంత కండకారం? ఈద్వి తన్నేవాడు లేక! ఇది ఎనడిని కట్టుకుంటుందో కాని వాడి పని అంటే!! తనే కట్టుకుంటేనో? ఎలాగ కట్టుకుంటాడు? వాళ్లు బొందితీల; లక్ష్మీ మరి యెవ్వళ్లో కూరలు అమ్ముకునేవాళ్లున్నూ. అదీగాక అచ్చమృ—ఆ దెవ్యం యివ్వుపడుతుందా? ఆ అచ్చమృతో యిష్టంగా ఉంటాడు పోలీసుఆయన—అతనికి తెలిస్తే చంపెయ్యదూ? ఆసలు ఎవరినో ఒకళ్లను

తెల్లచేగుళాంటే మంచిదేమా! ఈమాట అమ్మతో చెప్పివెయ్యాలి. కాని అడదంటే భయం పట్టుకుండేమిటి? ప్రతీ అడదీ పాములాగ కనిపిస్తుండేమిటి? లక్ష్మీకూడా పాములాగే కనిపిస్తుంది. ఈమాటలు ఈ పామును పట్టేసుకోవాలి. రానీ, దగ్గరకు రానీ దగ్గరకు వచ్చేసింది.

“ఎవరు వారు? రాత్రికాడ చెరువుగట్టుమీద కూకున్నారు?”

సింగు మాటాడలేదు. చాలాపాదలు లక్ష్మీ తానూ కలిసి ఆ చెట్టుక్రిందే కథలు చెప్పకున్నారు. అవుడు తప్పలేదు. భయం లేదు. ఇప్పుడు లక్ష్మీ పెద్దదయింది. అడవి, చూస్తే భయం; పాములాగ కనిపిస్తోంది. ఆవెన్నెల, పున్నమి, పొగడపూలు, లక్ష్మీ ఇవన్నీ కలిసి నాగస్వరం పలికిస్తూఉన్నట్టు అయింది: ‘రారా’ అనే పిలుపు. తనలో ఉన్న పాము ఆనాగస్వరానికి పైకిలేచి ఆడుతున్నట్టు అయింది. తనో పాము; లక్ష్మీ ఒకపాము—రెండుపాములు కలిసిపోతాయి ఈ సంగీతంలో; అదే నాగస్వరం; కాదు, తాను పామును పట్టుకోవాలి. లక్ష్మీచేసిన దౌర్లస్యానికి బుద్ధిచెప్పాలి.

దగ్గరకు వచ్చిన లక్ష్మీని మోహానింగ్ తన బాహువుల్లో బంధించాడు. అతనిలో చెప్పలేని, ఇది వరకు చూడని కొత్త కళ్లు మేల్కొన్నాయి. ఏమి చేశాడో! ఏమైపోయాడో! కొంతసేపటికి పెయేడ్పుతో లక్ష్మీ యింటిముఖంపట్టింది. మోహానింగ్ తాను చేసిన అకార్యాలికి మొగంచూపకుండా తన గదిలోకి పోయి తలుపులు బంధించుకొన్నాడు.

౬

మోహానింగ్ ఇండియకాపీనల్ కోడు ౩౨౪ నెక్లను క్రిందనో, మరి దేనిక్రిందనో బాలికా బలాత్కారనేరానికి అరెస్టుచేయబడ్డా డన్నమాట ఇంజనీరుగారు విశేషప్పటికి ఆయన మొదట్లో నమ్మలేదు. వాడు అటువంటివాడు కానేకాదు. ఎంతో సాధువు; అనూయకుడు. ఇలాంటి అనూయిత్వం అతనిగల్గ కానేకాదు. సింగ్ తల్లి, తండ్రీ ఆయనకాళ్లమీద పడి కేడుకొన్నారు. ఇదంతా ఆ అచ్చమృమందా, ఆ పోలీసు

ఆయనా చేసిన పనియని చెప్పకొని, రక్షిస్తేకాని బిలు లేదని బ్రతిమలాడారు.

వెనువెంటనే ఇంజనీరుగారు పోలీసుస్టేషన్లోకి వెళ్లి విచారాలు తెలుసుకొని, అంతా డాక్టరుగారి చేతుల్లో ఉందని విన్నారు. డాక్టరు మామూలువైద్య మేకాక మానసికచికిత్సలో కూడా పరిశోధన చేసిన వాడనడంచేత, యీ కేసుంటే ఆతిక్రద్ధతో పరికిస్తున్నాడు.

ఇంజనీరుగారిని చూచి, తాను పరీక్షచేసిన ప్రకారం నేరం రూఢిఅయినదని వెల్లడిచేశాడు. లక్ష్మీనీ, మోహన్ సింగ్ నూ పరీక్షచేసినతర్వాతనే యిది రుజువైందని డాక్టరుగారి సాక్ష్యం.

“ఇప్పటికీ నేను నమ్మలేకుండా ఉన్నాను” అని ఇంజనీరుగారు ఆశ్చర్యం వెలిపుచ్చుతున్నారు.

“మోహన్ సింగుకు వస్తూవున్న కలలమాట మీరు ఎన్నడైనా విన్నారా?”

“అవును. తరచు పాములు వచ్చినట్టు, మీదపడినట్టు కలలువచ్చేవట. ఆఖరికి ఒకపామును చంపాడు. దాని జంటను పట్టించాము కూడాను” అని కథంతా చెప్పారు ఇంజనీరుగారు.

“అదే యిందులో మీరు తెచ్చిపెట్టిన చిక్కు! కలల్లో పాములకీ, నిజం పాములకీ ముడిపెట్టారు. కలల్లో పాములు అవి కానేకావు. ఇవి మనస్సులో అణగ త్రొక్కివేసిన కోరికలు. అనే పురుషత్వ చిహ్నము లయిన సర్పములుగా కలల్లో కనిపించేవి. అతనికోరికలే ఇంతకాలం పాము లని తెలుసుకోలేకపోయాడు. అనే యింతపని చేయించాయి. అతనికి తెలియకుండా తలయైత్రీ యీ ఆమానుషరూపంగా బయటపడ్డాయి.”

“సరే, మీ సైకోఎనాలిసిస్ బాగానే ఉంది కాని ఈ కేసు తప్పించే ఉపాయం చెప్పండి ముందు”

“వెంటనే యీ కుట్టువాడికి వివాహం చెయ్యడమే”

“అలాగే చేయిద్దాం లెండి. ముందీ కేసు వదల్చుకొని బయటపడే ఉపాయం చూడండి”

“పెళ్లిచేస్తే అన్నింటికీ పనికిస్తుంది”

“అంటే?”

“ఈపిల్లకే పెళ్లి చేయించివేస్తే సరి...”

“దానికి వాళ్ల తల్లిదండ్రులు ఒప్పుకోవద్దూ?”

“ఒప్పుకోక యేం చేస్తారు? వాడి ప్రాణం మీదికే వస్తే—”

“ఎలాగో మీరు ఇవ్వవలసింది—”

“ముందు ఆపిల్ల యివ్వవలసిందూ?”

“పిల్ల, పిల్లవాడు ఇవ్వవలసివస్తూనే ఉన్నారు. వాళ్లను మందే ఒప్పించాను. ఇంక పెద్దవాళ్లచేత కూడా...”

“సరే కానివ్వండి... ఎంత చిత్రం జరిగింది.”

“నేచెప్పవచ్చే మాటేమిటంటే, మన అందరి మనస్సులోనూ త్రాచుపాములు నిద్రపోతూ ఉంటాయి. అనే మనం భయపడి అణచివేసిన బలమైన కోరికలు. వాటికిలేని కట్టుబాట్లు ఉన్నంతసేపూ అవి అలాగ నిద్రలోనే ఉంటవి. కాని అవి మనకి తెలియకుండానే కట్టు విప్పుకొని బయటపడినప్పుడు వాటిని కట్టుబాట్లు ఉండవు. వాటిని బంధించి వుంచినంతసేపూ వాటి ఛాయలు భయాలుగా అనేక రూపాలు పొంది అజాగ్రత్తలో కలవరపెట్టూ ఉంటాయి.”

“అదీ కథ!”